



## سوال

(474) نماز میں سینے پر ہاتھ باندھنے کے مختلف طریقے منقول ہیں؟

## جواب

السلام علیکم ورحمۃ اللہ وبرکاتہ

کیا صحیح احادیث مبارکہ میں کوئی ایسا ثبوت ملتا ہے کہ اللہ کے رسول ﷺ نے مختلف طریقوں سے نماز ادا فرمائی ہو؟ مثال کے طور پر آپ نے سینے پر بھی ہاتھ باندھے ہوں اور ناف کے نیچے ہاتھ باندھنے کی روایات بھی ملتی ہوں؟ رکوع سے سجدے میں جاتے ہوئے کبھی پہلے ہاتھ زمین پر لگائے ہوں اور کبھی گھٹنوں کو پہلے زمین پر لگایا ہو؟ اگر ایسا فرق نہیں ملتا، تو پھر علمائے احناف کا بتایا ہوا نمازوں کی ادائیگی کا طریقہ کن دلائل پر مبنی ہے؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

صحیح دلائل سے ثابت ہے، کہ اللہ کے نبی ﷺ نماز میں سینے پر ہاتھ باندھتے تھے۔ ملاحظہ ہو! ”صحیح ابن خزیمہ“ ناف کے نیچے ہاتھ باندھنا کسی صحیح حدیث سے ثابت نہیں۔ (تفصیل کے لیے علامہ عبد الرحمن مبارک پوری رحمہ اللہ کی ”ابکار المنن“ کا مطالعہ فرمائیں!)

سجدے کو جاتے ہوئے راج اور قوی مسلک یہی ہے کہ نمازی پہلے اپنے ہاتھ زمین پر ٹکائے۔ تفصیل کے لیے ملاحظہ ہو! کتاب: ”القول المقبول فی تعلیق و شرح صلوة الرسول ﷺ“ (ص ۳۲۵) لتلمیذی المحقق حافظ عبد الرؤف بن عبد الحنان

اس سلسلہ میں حنفی مسلک کی بنیاد چونکہ بعض غیر صحیح روایات ہیں، اس بناء پر انہوں نے جمہور اہل علم سے ہٹ کر مختلف راہ اختیار کی ہے، جو باعث افسوس ہے۔

هذا ما عندي والله اعلم بالصواب

## فتاویٰ حاقظ ثناء اللہ مدنی

کتاب الصلوة: صفحہ: 403



## محدث فتویٰ